

تاریخ غدیر کی صحیح تحقیق

<?xml encoding="UTF-8">

واقعہ غدیر کی صحیح شناخت حاصل کرنے کا ایک راستہ اس عظیم واقعہ کی تاریخی حوالے سے صحیح تحقیق ہے، دیکھنا یہ چاہیے کہ غدیر کے دن کونسے واقعات اور حادثات رونما ہوئے رسول اکرم [ص] نے کیا کیا؟ اور دشمنوں اور مخالفوں نے کس قسم کا رویہ اختیار کیا؟ تا کہ غدیر کی حقیقت واضح اور روشن ہو جائے، اگر غدیر کا دن صرف اعلان ولایت کے لئے تھا؛ تو پھر رسول اکرم [ص] کی گفتگو اور عمل کو بھی اسی حساب سے صرف ابلاغ و پیغام تک محدود ہونا چاہیے تھا! یعنی رسول اکرم [ص] سب لوگوں کو جمع کرتے اور حضرت علی - کی لیاقت اور صلاحیتوں کے بارے میں لوگوں کو آگاہ فرماتے؛ پھر کچھ اخلاقی نصیحتوں کے ساتھ لوگوں کے لئے دعا فرماتے اور خدا کی امان میں دے دیتے، بالکل اس طرح سے جیسے آج سے پہلے بعثت کے آغاز سے لے کر غدیر کے دن تک بارہا آنحضرت [ص] کی طرف سے دیکھا گیا تھا۔

اس کے بعد ہر شہر و دیار سے آئے ہوئے مسلمان اپنے اپنے وطن کی طرف لوٹ جاتے۔ رسول اکرم [ص] اس کام کو مکہ کے عظیم اجتماع میں حج کے وقت بھی انجام دے سکتے تھے عرفات اور منی کے اجتماعات میں بھی یہ کام کیا جاسکتا تھا۔

لیکن غدیر کے تاریخی مطالعہ کے بعد یہ بات واضح ہو جائے گی اور یہ نظریہ سامنے آئے گا کہ غدیر کی داستان کچھ اور ہے؛ اعمال حج اختتام پذیر ہو چکے ہیں؛ اور رسول خدا [ص] کے آخری حج کے موقع پر شوق دیدار میں ساری دنیا کے اسلامی ممالک سے آئے ہوئے مسلمان اپنے پیغمبر [ص] کو الوداع کر رہے ہیں؛ یہ عظیم اجتماع موجیں مارتے ہوئے سیلاب کے مانند شہر مکہ سے خارج ہو تا ہے اور غدیر خم کے مقام پر جہاں ہر شہر اور دیار سے آئے ہوئے مسلمان ایک دوسرے سے جدا ہو کر اپنی اپنی راہ لینا چاہتے ہیں۔

یکایک فرشتہ وحی آنحضرت [ص] پر نازل ہو کر ایک بہت اہم مطلب کی درخواست کرتا ہے؛ مسئلہ اس قدر اہم ہے کہ رسول گرامی اسلام امت میں اختلاف پیدا ہونے سے ڈر رہے ہیں اور جنگ کی حالت پیدا ہو جانے سے گھبرا رہے ہیں، تین مرتبہ فرشتہ وحی آتا ہے اور لوٹ جاتا ہے؛ رسول خدا [ص] پریشان ہیں اور اس کام کے انجام دینے سے اجتناب کر رہے ہیں اور تینوں بار حضرت جبرئیل - سے خواہش کرتے ہیں کہ خداوند عالم انکو اس آخری وظیفہ کو انجام دینے سے معاف رکھے، وحی الہی مسلسل آرہی ہے؛ یہاں تک کہ پیغمبر گرامی اسلام [ص] کو اس بات کی طرف متوجہ کرتی ہے کہ اگر آج آپ نے اس اہم کام کو انجام نہ دیا تو گویا تم نے اپنی رسالت کاکوئی کام نہیں کیا! پھر اسکے بعد پیغمبر [ص] کو تسلی دی جاتی ہے کہ پریشانی کی کوئی بات نہیں؛ خداوند عالم تمہاری اور تمہارے دین کی حفاظت کرے گا اور کفار و منافقین کو رسوا کرے گا اور تمہیں صرف خدا کی پروا کرنی چاہیے۔

جب رسول خدا [ص] کو خداوند عالم کی طرف سے یہ تسلی ملی تو آپ نے یہ حکم صادر فرمایا کہ سب لوگ غدیر خم کی سرزمین پر ٹھہر جائیں؛ جو لوگ غدیر کے مقام سے آگے چلے گئے تھے انکو پلٹ آنے کے لئے کہا گیا اور جو لوگ ابھی تک اس مقام تک نہ پہنچے تھے ان کے پہنچ جانے کا انتظار کیا گیا۔ جب تمام اسلامی ممالک سے آئے ہوئے سارے مسلمان غدیر خم کے میدان میں جمع ہو گئے تو حکم فرمایا کہ اونٹوں کے کجاووں کے ذریعہ ایک بلند جگہ (منبر) تیار کیا جائے، اس بلند مقام پر کھڑے ہو کر پروردگار عالم کی حمد و ثنا کے بعد اہم مسئلہ

کو ذکر کیا اور اپنے اور فرشتہ وحی کے درمیان واقع ہونے والے ماجرے کو لوگوں کے سامنے بیان کیا ، اسکے بعد حضرت امیرالمؤمنین - اور انکی اولاد میں سے گیارہ فرزندوں کی تا قیامت قائم رہنے والی امامت اور ولایت کا اعلان فرمایا اور انکا تعارف کروایا ۔

پھر عملی طور پر خود حضرت علی - کا ہاتھ پکڑ کر بیعت کی ؛ اسکے بعد بیعت عمومی کا فرمان جاری کیا ؛ جسکی وجہ سے تمام مردوزن دوسرے دن تک اس مقام پر ٹہرے رہے اور حضرت علی - کی بیعت کرتے رہے اگر روز غدیر صرف ولایت کا پیغام پہنچانے کے لئے ہوتا تو اتنے سارے انتظامات کیونکر رسول خدا [ص] اور مسلمانوں کی عمومی بیعت بھی تشکیل نہ پاتی ، دلچسپ اور جالب توجہ تو یہ ہے کہ مخالفین کے کلمات سے بھی یہ حقیقت واضح اور روشن ہوتی ہے ، خواہ وہ لوگ جو دست بشمشیر تھے یا وہ لوگ جنہوں نے خیمہ رسول [ص] کے سامنے کھڑے ہو کر تو بین آمیز الفاظ استعمال کئے !
(کیا تم نے یہ کام جو اپنی رسالت کے اختتام پر کیا ہے خدا وند عالم کے حکم سے کیا ہے) پیغمبر اسلام [ص] نے جواب میں ارشاد فرمایا :
(ہاں خدا وند عالم کے حکم سے انجام دیا ہے ۔)

مخالفوں کی طرف توجہ :

جو لوگ روز غدیر سے غافل تھے اور ان کی تمام شیطانی آرزوئیں مٹی میں مل رہی تھیں تو رسول خدا [ص] سے توہین آمیز کلمات استعمال کرتے ہوئے مخاطب ہوئے اور کہا:
تم نے ہم سے کہا: بت پرستی چھوڑ دو ہم نے بتوں کو پوجنا چھوڑ دیا ۔
تم نے کہا :نماز پڑھو ، ہم نے نماز یں پڑھیں ۔
تم نے کہا :روزے رکھو ، ہم نے روزے رکھے ۔
تم نے کہا :خمس و زکات دو ، ہم نے ادا کی ۔
تم نے کہا: حج پہ جاؤ ، ہم گئے ۔
اب یہ کون سا حکم ہے جو تم نے صادر کیا ہے ؟ اب ہم سے کہہ رہے ہو کہہ ہم تمہارے داماد کی بیعت کریں ۔
حضرت زہرا سلام اللہ علیہا و امیر المؤمنین - کی ولایت کے اعلان اور غدیر خم میں عمومی بیعت کے تشکیل پانے کے شروع میں ہی مخالفین کی عہد شکنی اور منافقت سے آگاہ تھیں،
جب حارث بن نعمان نے مخالفت کی اور کہا اے خدا ! اگر یہ حق ہے کہ ولایت علی - کا اعلان تیری طرف سے ہوا ہے تو مجھ پر آسمان سے ایک پتھر نازل ہو جو میری زندگی کا خاتمہ کردے ۔ فوراً خدا کا عذاب نازل ہوا ؛ آسمان سے ایک پتھر آیا اور اسے ہلاک کر دیا، حضرت زہرا سلام اللہ علیہا نے ایک معنی خیز نگاہ سے جناب امیر المؤمنین - کی طرف دیکھا اور فرمایا:

” أَتُظَنُّ يَا أَبَا الْحَسَنِ ! أَنَّ هَذَا الرَّجُلَ وَحْدَهُ ؟ وَاللَّهِ ! مَا هُوَ إِلَّا طَلِيعَةُ قَوْمٍ لَا يَلْبِثُونَ أَنْ يُكْشَفُوا عَنْ وُجُوهِهِمْ أَفَنَعَتْهَا عِنْدَ مَا تَلُوحُ لَهُمُ الْفُرْصَةُ .“

اے ابو الحسن - : آیا آپ یہ گمان کرتے ہیں کہ غدیر کی مخالفت میں یہ آدمی اکیلا ہے۔۔ خدا کی قسم ! یہ پیش قدم ہے ایک قوم کا کہ ابھی تک انکے چہروں سے نقابیں نہیں اتری ہیں، اور جس وقت بھی موقع ملا اپنی

مخالفت کو ظاہر کر دیں گے۔ (۱)

حضرت علی - نے جواب میں فرمایا: (میں خدا وند عالم اور اس کے رسول [ص] کے حکم کو انجام دیتا ہوں اور خدا یہ توکل کرتا ہوں کہ وہ بہترین مدد گار ہے۔)

حارث بن نعمان فہری نامی ایک شخص جو امام علی - کی دشمنی دل میں لئے ہوئے تھا اُونٹ پر سوار آگے بڑھا اور کہا: (اے محمد [ص]! تم نے ہمیں ایک خدا کا حکم دیا ، ہم نے قبول کیا اپنی نبوت کا ذکر کیا ہم نے ، لا اِلٰہَ اِلَّا اللّٰہُ و مُحَمَّدٌ رَّسُوْلُ اللّٰہِ کہا ، ہمیں اسلام کی دعوت دی ہم نے قبول کی تم نے کہا پانچ وقت نماز پڑھو ہم نے پڑھی ، زکات ، روزہ ، حج ، جہاد کا حکم دیا ہم نے اطاعت کی ، اب تم اپنے چچا زاد بھائی کو ہمارا امیر بنا رہے ہو ہمیں معلوم نہیں خدا کی طرف سے ہے یا تمہارے اپنے ارادے اور سوچ کی پیداوار ہے ؟۔)
رسول خدا [ص] نے ارشاد فرمایا :

(اس خدا کی قسم کہ جس کے سوا کوئی خدا نہیں ہے ، یہ حکم اس خدا ہی کی طرف سے ہے اور میرا کام تو صرف پیغام پہنچانا ہے ۔) حارث یہ جواب سن کر غضبناک ہو گیا اور اپنے سر کو آسمان کی طرف اٹھا کر کہنے لگا : (اے خدا ! اگر جو کچھ محمد [ص] نے علی - کے بارے میں کہا ہے تیری طرف سے

اور تیرے حکم سے ہے تو آسمان سے ایک پتھر مجھ پر آئے اور مجھے ہلاک کر دے۔) ابھی حارث بن نعمان کی بات ختم بھی نہ ہونے پائی تھی کہ آسمان سے ایک پتھر گرا اور اسکو ہلاک کر دیا۔ اور اس وقت سورہ مبارکہ معارج کی آیات ۱ اور ۲ نازل ہوئیں۔
(سَأَلْ سَائِلٌ بِعَذَابٍ وَاقِعٍ لِّلْكَافِرِينَ لَيْسَ لَهُ دَافِعٌ) (2) ایک مانگنے والے نے کافروں کے لئے ہو کر رہنے والے عذاب کو مانگا جس کو کوئی ٹال نہیں سکتا۔

.....

(۱)۔ (الف) سیرۃ حلبی ، ج ۳ ص ۳۰۸/۳۰۹ :

حلبی شافعی (متوفی ۱۰۴۲ھ)

(ب) نزہۃ المجالس ، ج ۲ ص ۲۰۹ : (تفسیر قرطبی سے نقل کیا ہے) :

علامہ صفوری شافعی (متوفی ۸۹۲ھ)

۱۔ غریب القرآن : بروی

۲۔ شفاء الصدور : موصلی

۳۔ الكشف والبيان : ثعلبی

۴۔ رعاة الهداة : حسانی

۵۔ الجامع لاحکام القرآن : قرطبی

۶۔ تذکرة الخواص ، ص ۱۹ : سبط بن جوزی

۷۔ الاكتفاء : وصابی شافعی

۸۔ فرائد السمطين ، باب ۱۳ : حموی

۹۔ معارج الاصول : زرندی

۱۰۔ نظم درالسمطين : زرندی

- ۱۱۔ ہدایۃ السّعداء : دولت آبادی
 - ۱۲۔ فصول المهمّة ، ص ۲۶ : ابن صباغ
 - ۱۳۔ جواهر العقدين : سمهودی
 - ۱۴۔ تفسیر ابی السعود ، ج ۸ ، ص ۲۹۲ : عمادی
 - ۱۵۔ السراج المنیر ، ج ۴ ، ص ۳۶۴ : شربینی
 - ۱۶۔ الاربعین فی فضائل امیر المؤمنین - / ۷ : جمال الدّین شیرازی
 - ۱۷۔ فیض القدير ، ج ۶ ، ص ۲۱۸ : مناوی
 - ۱۸۔ العقد النبوی و السر المصطفوی : عبد روس
 - ۱۹۔ وسیلة المآل : باکثیر مکی
 - ۲۰۔ نزہۃ المجالس ، ج ۲ ، ص ۲۴۲ : صفوری
 - ۲۱۔ السیرۃ الحلبيّة ، ج ۳ ، ص ۳۰۲ : حلبی
 - ۲۲۔ الصراط السوی فی مناقب النّبی : قاری
 - ۲۳۔ معارج العلیٰ فی مناقب المصطفیٰ : صدر عالم
 - ۲۴۔ تفسیر شاہی : محبوب عالم
 - ۲۵۔ ذخیرۃ المآل : حفطی شافعی
 - ۲۶۔ الرّوضة النّذیّة : یمانى
 - ۲۷۔ نور الابصار ، ص ۷۸ : شبلنجی
 - ۲۸۔ تفسیر المنار ، ج ۶ ، ص ۴۶۴ : رشید رضا
 - ۲۹۔ الغدير ، ج ۱ ، ص ۲۳۹ : علّامہ امینیؒ
- اور سینکڑوں سنّی، شیعہ کتب تفاسیر کہ جن میں اس حقیقت کا اعتراف کیا گیا ہے ۔